
Brahmadevaproktam Shiva Stotram

బ్రహ్మదేవప్రోక్షం శివస్తోత్రమ్

Document Information



Text title : Brahmadevaproktam Shiva Stotram

File name : brahmadevaproktaMshivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | pUrvabhAga | adhyAya 32/1-16||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

బ్రహ్మదేవప్రోక్షం శివస్తోత్రమ్



సనత్కుమార ఉవాచ ।
కథం భవప్రసాదేన దేవదారువనౌకసః ।
ప్రపన్నాః శరణం దేవం వక్తుమర్హసి మే ప్రభో ॥ ౧॥

శైలాదిరువాచ ।
తానువాచ మహాభాగాస్ఫగవానాత్మభూః స్వయమ్ ।
దేవదారువనస్థాంస్తు తపసాన్ పావకప్రభాన్ ॥ ౨॥

పితామహ ఉవాచ ।
ఏష దేవో మహాదేవో విజ్ఞేయస్తు మహేశ్వరః ।
న తస్మాత్పరమం కిచ్ఛత్పదం సమధిగమ్యతే ॥ ౩॥

దేవానాం చ ఋషీణాం చ పితౄణాం చైవ స ప్రభుః ।
సహస్రయుగపర్యవై ప్రలయే సర్వదేహినః ॥ ౪॥

సంహరత్యేష భగవాన్ కాలో భూత్వా మహేశ్వరః ।
ఏష చైవ ప్రజాః సర్వాః సృజత్యేకః స్వతేజసా ॥ ౫॥

ఏష చక్రీ చ వజ్రీ చ శ్రీవత్సకృతలక్షణః ।
యోగీ కృతయుగే చైవ త్రేతాయాం క్రతురుచ్యతే ॥ ౬॥

ద్వాపరే చైవ కాలాగ్నిర్దమకేతుః కఠౌ స్మృతః ।
రుద్రస్య మూర్తయస్త్యేతా యేఽభిధ్యాయన్తి పణ్డితాః ॥ ౭॥

చతురస్రం బహిశ్చన్తరష్టాస్రం పిణ్డికాశ్రయే ।
వృత్తం సుదర్శనం యోగ్యమేవం లింగం ప్రపూజయేత్ ॥ ౮॥

తమో హ్యగ్ని రజో బ్రహ్మ సత్త్వం విష్ణుః ప్రకాశకమ్ ।
మూర్తిరేకా స్థితా చాస్య మూర్తయః పరికీర్తితాః ॥ ౯॥

యత్ర తిష్ఠతి తద్బ్రహ్మ యోగేన తు సమన్వితమ్ ।
తస్మాద్ధి దేవదేవేశమీశానం ప్రభుమవ్యయమ్ ॥ ౧౦॥

ఆరాధయన్తి విప్రేన్ద్రాః జితక్రోధాః జితోన్మయాః ।
లిఙ్గం కృత్వా యథాన్యాయం సర్వలక్షణసంయుతమ్ ॥ ౧౧॥
అఙ్గుష్ఠమాత్రం సుశుభం సువృత్తం సర్వసమ్మతమ్ ।
సమనాభం తథాష్టాంగం షోడశాస్త్రమథాపి వా ॥ ౧౨॥
సువృత్తం మణ్డలం దివ్యం సర్వకామఫలప్రదమ్ ।
వేదికా ద్విగుణా తస్య సమా వా సర్వసమ్మతా ॥ ౧౩॥
గోముఖీ చ త్రిభాగైకా వేద్యా లక్షణసయుతా ।
పట్టికా చ సమన్తాద్వై యవమాత్రా ద్విజోత్తమాః ॥ ౧౪॥
సావర్ణం రాజతం శైలం కృత్వా తామ్రమయం తథా ।
వేదికాయాశ్చ విస్తారం త్రిగుణం వై సమంతతః ॥ ౧౫॥
వర్చులం చతురస్రం వా షడస్రం వా త్రిరస్రకమ్ ।
సమన్తాన్నిర్వృణం శుభ్రం లక్షణైస్తత్సలక్షితమ్ ॥ ౧౬॥
ఇతి శ్రీలిఙ్గమహాపురాణే పూర్వభాగే ఏకత్రింశాధ్యాయాంతర్గతం
బ్రహ్మదేవప్రోక్షం శివస్తోత్రం సమాప్తమ్ ।
లిఙ్గపురాణ । పూర్వభాగ । అధ్యాయ ౩౨/౧-౧౬॥

lingapurANa . pUrvabhAga . adhyAya 32/1-16..

Proofread by PSA Easwaran

——
Brahmadevaproktam Shiva Stotram

pdf was typeset on October 8, 2024

——

Please send corrections to sanskrit@cheerful.com

